



(ஏழாவது பாராளுமன்றம் - முதலாவது கூட்டத்தொடர்)

இல. 379.]

பாராளுமன்றம்

ஒழுங்குப் பத்திரம்

2014 யூலை 24, வியாழக்கிழமை, பி.ப. 1.00 மணிக்கு

வாய்மூல விடைக்கான வினாக்கள்

2585/ '12

1.

கௌரவ சஜித் பிரேமதாச,— நிதி, திட்டமிடல் அமைச்சரைக் கேட்பதற்கு,— (4)

- (அ) (i) அரசு புள்ளிவிபரங்களுக்கமைய இலங்கையில் ஒரு குடும்பத்துக்கு மாதமொன்றுக்கு சீவிப்பதற்கு தேவைப்படும் பணத் தொகை எவ்வளவென்பதையும்;
- (ii) ஒரு குடும்பத்துக்கு மாதமொன்றுக்கு உணவுத் தேவைக்கான செலவு மற்றும் உணவு அல்லாத தேவைகளுக்கான செலவு வெவ்வேறாக எவ்வளவென்பதையும்;
- (iii) ஒரு குடும்பத்துக்கு சீவிப்பதற்கு மாதாந்தம் தேவைப்படும் பணத் தொகை ஒவ்வொரு மாவட்டங்களுக்கமைய வெவ்வேறாக எவ்வளவென்பதையும்
- அவர் இச்சபைக்கு அறிவிப்பாரா?
- (ஆ) மூன்று அங்கத்தவர்களைக் கொண்ட ஒரு குடும்பத்துக்கு மாதமொன்றுக்கு சீவிப்பதற்கு ரூபா. 7500.00 போதுமானதா என்பதை அவர் இச்சபைக்கு அறிவிப்பாரா?
- (இ) இன்றேல், ஏன்?

3250/ '12

2.

கௌரவ ரவி கருணாநாயக்க,— சுகாதார அமைச்சரைக் கேட்பதற்கு,— (1)

- (அ) ஸ்ரீ ஜயவர்த்தனபுர வைத்தியசாலை தொடர்பாக,
- (i) 2012ஆம் ஆண்டு முதல் இற்றை வரை ஏற்பட்டுள்ள இலாபம் அல்லது நட்டம் எவ்வளவு என்பதையும்;
- (ii) 2015 - 2016 ஆம் ஆண்டுகளுக்காக எதிர்வுகூறப்பட்ட இலாபம் அல்லது நட்டம் எவ்வளவு என்பதையும்;
- (iii) இன்றுள்ளவாறு மூலதனம் மற்றும் ஒதுக்கங்கள் எவ்வளவு என்பதையும்;
- (iv) வைத்தியசாலையில் பணியாற்றும் நபர்களின் எண்ணிக்கையையும்;
- (v) அங்கு பணியாளர்கள் தேவைக்கு அதிகமாகவா அல்லது குறைவாகவா உள்ளனர் என்பதையும்;
- (vi) ஊழியர் ஒருவருக்கான செலவு மற்றும் ஊழியர் ஒருவருக்கான இலாபம் ஆகியன எவ்வளவு என்பதையும்;
- (vii) இன்றுள்ளவாறு வங்கி மேலதிகப் பற்றுகளுடன் குறுகிய காலக்கடன், நடுத்தர மற்றும் நீண்டகாலக் கடன்கள் ஆகியவற்றின் மொத்தம் எவ்வளவு என்பதையும்
- அவர் கூறுவாரா?
- (ஆ) இன்றேல், ஏன்?

3.

கௌரவ புத்திக் பதிரண,—நிதி, திட்டமிடல் அமைச்சரைக் கேட்பதற்கு,—(1)

(அ) இலங்கை காப்புறுதிக் கூட்டுத்தாபனத்தில் 2013.03.19 ஆம் திகதி பதவியிலிருந்த தலைவர் உட்பட பணிப்பாளர் சபை அங்கத்தவர்களுடைய பெயர்கள், முகவரிகள், கல்வி மற்றும் ஏனைய தகைமைகள், சம்பளம் மற்றும் ஏனைய சிறப்புரிமைகள் தனித் தனியாக யாவையென்பதை அவர் குறிப்பிடுவாரா?

(ஆ) (i) இலங்கை காப்புறுதிக் கூட்டுத்தாபனத்தின் பணிப்பாளர் சபைக்கு நியமிக்கப்பட்டுள்ள சிலர் பல்வேறு குற்றச்சாட்டுகளுக்கும் ஆளாகியுள்ளவர்கள் என்பதையும்;

(ii) சில பணிப்பாளர்களுக்கு எதிராக தொழில் ஆணையாளர் அலுவலகத்தில் வழக்குகள் விசாரிக்கப்பட்டு வருகின்றதென்பதையும்;

(iii) ஊழல் குற்றச்சாட்டுகள் சுமத்தப்பட்டுள்ள சில உத்தியோகத்தர்கள் இலங்கை காப்புறுதிக் கூட்டுத்தாபனத்தின் சேவைக்காக ஆட்சேர்க்கப்பட்டுள்ளனர் என்பதையும்

அவர் அறிவாரா?

(இ) (i) மேலே (ஆ) இல் குறிப்பிடப்பட்டுள்ள நிலைமைகளினால் ஒட்டு மொத்த காப்புறுதிக் கூட்டுத்தாபனமே அபகீர்த்திக்கும் வீழ்ச்சிக்கும் உள்ளாகி வருகின்றதென்பதை ஏற்றுகொள்வாரா என்பதையும்;

(ii) ஆமெனில், மேற்படி நிலைமையை தடுப்பதற்காக பல்வேறு குற்றச்சாட்டுகள் சுமத்தப்பட்டுள்ள பணிப்பாளர் சபை அங்கத்தவர்களையும் ஊழல்மிக்க உத்தியோகத்தர்களையும் மேற்படி கூட்டுத்தாபனத்தின் சேவையிலிருந்து நீக்குவதற்கு நடவடிக்கை எடுப்பாரா என்பதையும்

அவர் இச்சபைக்கு அறிவிப்பாரா?

(ஈ) இன்றேல், ஏன்?

4.

கௌரவ அனூர திசாநாயக்க,— சுற்றாடல், புதுப்பிக்கத்தக்க சக்தி அமைச்சரைக் கேட்பதற்கு,—(1)

(அ) (i) கதிர்காமம் தம்மன்னாவையில் இரத்தினக்கல் காணி ஏலவிற்பனை இடம்பெற்றதா;

(ii) ஆமெனில், அந்த ஏலவிற்பனையின் மூலம் ஈட்டப்பட்ட மொத்த வருமானம் எவ்வளவு;

(iii) அப் பணத் தொகைகள் உரிய நடைமுறைக்கமைய பெற்றுக்கொள்ளப்பட்டனவா;

(iv) மேற்படி ஏலவிற்பனை தொடர்பாக மேலும் அறவிடப்பட வேண்டிய பணத் தொகைகள் உள்ளனவா;

(v) மேற்படி ஏலவிற்பனையின் போது உணவு மற்றும் தேனீருக்காக செலவிடப்பட்ட பணத் தொகை எவ்வளவு

என்பதை அவர் இச் சபைக்கு அறிவிப்பாரா?

(ஆ) இன்றேல், ஏன்?

4176/ '13

5.

கௌரவ (திருமதி) ரோஸி சேனாநாயக்க,— பெற்றோலியக் கைத்தொழில்கள் அமைச்சரைக் கேட்பதற்கு,— (1)

- (அ) இலங்கை பெற்றோலியக் கூட்டுத்தாபனத்தின் கீழ் நிருவகிக்கப்படுகின்ற கொலான்னாவ பிரதான சேவை நிலைய உபகரண வேலைத் தளத்தின் மேற்பார்வை நடவடிக்கைகள் எவ்வுத்தியோகத்தரின் கீழ் நடைபெறுகின்றதென்பதை அவர் இச்சபைக்கு அறிவிப்பாரா?
- (ஆ) 2005 ஆம் ஆண்டு தொடக்கம் 2013 யூன் மாதம் வரையிலான காலப்பகுதியில் இவ்வேலைத்தளத்தில்,
- (i) பம்பிகளைக் கொள்வனவு செய்வதற்கு, உதிரிப் பாகங்களைக் கொள்வனவு செய்வதற்கு மற்றும் எரிபொருள் நிரப்பு நிலையங்களைத் திருத்துவதற்கு செலவு செய்யப்பட்ட பணத்தொகை வெவ்வேறாக எவ்வளவு என்பதையும்,
- (ii) உதிரிப் பாகங்களை விற்பனை செய்ததன் ஊடாக ஈட்டப்பட்ட பணத்தொகை எவ்வளவு என்பதையும் அவர் குறிப்பிடுவாரா?
- (இ) 2013 யூன் மாதம் இறுதியளவில் இவ்வேலைத்தளத்தில் பணிபுரிந்த ஊழியர்களின் எண்ணிக்கை யாதென்பதையும் அவர் இச்சபைக்கு அறிவிப்பாரா?
- (ஈ) இன்றேல், ஏன்?

4630/ '13

6.

கௌரவ பி. ஹரிசன்,— கமத்தொழில் அமைச்சரைக் கேட்பதற்கு,— (1)

- (அ) (i) 2014 ஆம் ஆண்டில் இரண்டு இலட்சம் மெட்ரிக் தொன் அரிசியை ஏற்றுமதி செய்வதற்காக 2012 வரவு-செலவுத் திட்டத்தின் மூலம் ரூபா 200 மில்லியன் ஒதுக்கப்பட்டதென்பதையும்;
- (ii) இதன் பொருட்டு தெற்கு, கிழக்கு, வடமத்திய மற்றும் வட மாகாணங்களில் 4 அரிசி ஏற்றுமதி வலயங்களைத் தாபிக்க முன்மொழியப்பட்டதென்பதையும் அவர் அறிவாரா?
- (ஆ) (i) மேலே குறிப்பிடப்பட்ட அரிசி ஏற்றுமதி வலயங்களைச் சார்ந்ததாக அரசாங்கத்தினாலும் தனியார் துறையினாலும் நிர்மாணிக்கப்பட்டுள்ள அரிசி ஆலைகளின் எண்ணிக்கை யாது;
- (ii) இவற்றில் வரிச் சலுகையின் கீழ் நிர்மாணிக்கப்பட்டுள்ள அரிசி ஆலைகளின் எண்ணிக்கை யாது என்பதையும் அவர் குறிப்பிடுவாரா?
- (இ) (i) மேலே குறிப்பிடப்பட்ட அரிசி ஏற்றுமதி வலயங்களுக்குரிய பிரதேச செயலாளர் பிரிவுகள் மற்றும் அதற்காக தெரிவுசெய்யப்பட்டுள்ள கிராமங்கள் ஒவ்வொரு வலயத்திற்கிணங்க தனித்தனியாக யாவை;
- (ii) இன்றளவில் மேற்படி ஒவ்வொரு வலயத்திலிருந்தும் ஏற்றுமதிக்காக கிடைக்கின்ற அரிசியின் அளவு யாது;
- (iii) மேற்படி (ஆ) (i) இல் குறிப்பிடப்பட்ட மேற்படி அரிசி ஆலைகள் அமைந்துள்ள இடங்களின் பெயர்கள் மற்றும் முகவரிகள் யாவை என்பதை அவர் சபா பீடத்தில் சமர்ப்பிப்பாரா?
- (ஈ) இன்றேல், ஏன்?

4712/ '14

7.

கௌரவ மொஹமட் அஸ்லம்,— வலு, சக்தி அமைச்சரைக் கேட்பதற்கு,— (1)

- (அ) (i) முருங்கன் பொலிஸ் பிரிவைச் சேர்ந்த மலுவராயர், கட்டை அடம்பன், மடு வீதி, முருங்கன் முகவரியில் வசித்த திருமதி. மாரிமுத்து சண்முகம் மற்றும் இவரது குடும்ப அங்கத்தவர்கள் எல்.ரி.ரி.ஈ அச்சுறுத்தலினால் அவ்வீட்டை கைவிட்டுச்சென்று அகதிகளாக பிறிதொரு பிரதேசத்தில் வசித்த காலப்பகுதியில் இவர்களின் வீடு அமைந்திருந்த இடத்தில் அதிவலுவுள்ள மின்சாரக் கம்பிகளை இடுவதற்கான பாரிய மின்சாரக் கோபுரமொன்று அமைக்கப்பட்டுள்ளது என்பதையும்;
- (ii) இவர்களின் வீட்டை அகற்றி அந்த இடத்தில் மின்சாரக் கோபுரமொன்று நிர்மாணிக்கப்பட்டமைக்காக திருமதி. மாரிமுத்து சண்முகத்திற்கு நட்டசட்டுத் தொகை வழங்கப்படுவதை விதந்துரைத்து இலங்கை மின்சார சபையின் பிரதிப் பொதுமுகாமையாளர் DGM (P&HM-R1) GEN இலக்கமும் 2011.07.07 ஆம் திகதியும் கொண்ட கடிதம் மூலம் வவுனியாவில் உள்ள இலங்கை மின்சார சபையின் பிரதான பொறியியலாளருக்கு எழுத்துமூலம் அறிவித்துள்ளார் என்பதையும்

அவர் அறிவாரா?

- (ஆ) (i) குடியமர்ந்திருந்த வீட்டினை இழந்து நிக்கதிநிலைக்கு உள்ளாகியுள்ள திருமதி. சண்முகத்திற்கு வழங்கவேண்டிய நட்டசட்டுத் தொகை இற்றைவரை வழங்கப்படாமைக்கான காரணம் யாது;
- (ii) மேற்படி நட்டசட்டுத் தொகையினை தாமதமின்றி வழங்க நடவடிக்கை எடுப்பாரா என்பதை அவர் குறிப்பிடுவாரா?
- (இ) இன்றேல், ஏன்?

4743/ '14

8.

கௌரவ அசோக் அபேசிங்க,— வலு, சக்தி அமைச்சரைக் கேட்பதற்கு,— (1)

- (அ) (i) இன்றளவில் இலங்கை மின்சார சபைக்கு திறைசேரியினால் வழங்கப்பட்டுள்ள கடன் தொகை எவ்வளவென்பதையும்;
- (ii) இலங்கை மின்சார சபை வர்த்தக வங்கிகளிலிருந்து கடன் பெற்றுக் கொண்டுள்ளதா என்பதையும்;
- (iii) ஆமெனில், அத் தொகை எவ்வளவென்பதையும்;
- (iv) இலாபமோ அல்லது நட்டமோ இல்லாத நிலையில் இலங்கை மின்சார சபையை பேணிவருவதற்கு நடவடிக்கை எடுப்பாரா என்பதையும்
- அவர் இச்சபைக்கு அறிவிப்பாரா?

- (ஆ) இன்றேல், ஏன்?

4811/ '14

9.

கௌரவ (அல்ஹாஜ்) ஏ.எச்.எம். அஸ்வர்,— நெடுஞ்சாலைகள், துறைமுகங்கள், கப்பற்றுறை அமைச்சரைக் கேட்பதற்கு,— (1)

- (அ) (i) உடப்பு செல்வபுரம் கிராமத்தின் வீதி அடிக்கடி பழுதடைந்து மண் மேடு போன்ற நிலைக்கு உள்ளாகின்றதென்பதையும்;
- (ii) பாடசாலை மாணவர்களும் நோயாளிகளும் மேற்படி வீதியின் ஊடாக பயணம் செய்கின்றபோது பல்வேறு சிரமங்களுக்கும் முகம் கொடுக்கின்றார்கள் என்பதையும்

அவர் அறிவாரா?

- (ஆ) மேற்படி நிலைமையை கருத்திற்கொண்டு இவ்வீதியை புனரமைப்பதற்கு நடவடிக்கை எடுப்பாரா என்பதை அவர் இச்சபையில் அறிவிப்பாரா?
- (இ) இன்றேல், ஏன்?

4849/ '14

10.

கௌரவ (கலாநிதி) ஹர்ஷத் சில்வா,— நிதி, திட்டமிடல் அமைச்சரைக் கேட்பதற்கு,— (1)

(அ) ஒவ்வொரு மூன்று முதல் நான்கு வருடங்களுக்கு ஒரு தடவை தொகை மதிப்பு புள்ளிவிபரத் திணைக்களம் 'குடும்ப வருமான செலவின அளவீடு' என அழைக்கப்படும் அறிக்கை ஒன்றை பிரசுரிப்பதை அவர் அறிவாரா?

(ஆ) மேற்கூறப்பட்ட அறிக்கையின் அடிப்படையில்,

(i) 2006/07, 2009 மற்றும் 2012/13 ஆகிய ஆண்டுகளில் தேசிய மட்டத்தில் மாதம் ஒன்றுக்கான சராசரி (பெயரளவிலான) குடும்ப வருமானம்;

(ii) 2006/07, 2009/10 மற்றும் 2012/13 ஆகிய ஆண்டுகளில் தேசிய மட்டத்தில் மாதம் ஒன்றுக்கான சராசரி (மெய்யான) குடும்ப வருமானத்தை பொருத்தமான அடிப்படை ஆண்டின் பிரகாரமும் எவ்வளவு என்பதையும் அவர் இச்சபைக்குத் தெரிவிப்பாரா?

(இ) இன்றேல், ஏன்?

4904/ '14

11.

கௌரவ அஜித் மான்னபெரும,— பிரதம அமைச்சரும் புத்த சாசன, மத அலுவல்கள் அமைச்சருமானவரைக் கேட்பதற்கு,— (1)

(அ) (i) 2013 ஆம் ஆண்டில் வெலிசர, இலங்கை கடற்படை ஆஸ்பத்திரிக்கு யப்பானில் உற்பத்தி செய்யப்பட்ட கதிர்வீச்சு இயந்திரம் ஒன்று கொள்வனவு செய்யப்பட்டதா என்பதையும்;

(ii) ஆமெனின், மேற்படி இயந்திரம் கொள்வனவு செய்யப்பட்ட திகதி யாதென்பதையும்;

(iii) இதற்கு செலவிடப்பட்ட பணத் தொகை எவ்வளவென்பதையும்;

(iv) இதனை இறக்குமதி செய்த நிறுவனத்தின் பெயர் யாதென்பதையும்;

(v) மேற்படி இயந்திரத்தை கடற்படை ஆஸ்பத்திரி பொறுப்பேற்பதற்கு முன்னர் தரப் பரிசோதனைக்கு உட்படுத்தி அங்கீகாரம் பெற்றப்பட்டுள்ளதா என்பதையும்;

(vi) ஆமெனின், மேற்படி அங்கீகாரத்தை வழங்கியவர்களின் பெயர், பதவிகள் யாவை என்பதையும்;

(vii) கதிர்வீச்சு இயந்திரம் மற்றும் அதன் செயற்பாடு தொடர்பில் இலங்கை கடற்படை குறிப்பிட்ட நிறுவனத்துடன் உத்தரவாதமளிக்கும் கடப்பாட்டைக் கொண்டிருந்ததா என்பதையும்;

(viii) ஆமெனின், மேற்படி உத்தரவாத காலகட்டம் யாதென்பதையும்

அவர் இச்சபையில் அறிவிப்பாரா?

(ஆ) (i) தற்போது மேலே குறிப்பிடப்பட்ட இயந்திரம் இயங்கும் நிலையில் காணப்படுகின்றதா என்பதையும்;

(ii) இன்றேல் அது செயலிழந்த திகதி யாதென்பதையும்;

(iii) மேற்படி இயந்திரம் உத்தரவாத காலத்தினுள் செயலிழந்திருப்பின், குறிப்பிட்ட நிறுவனத்தின் ஊடாக இதனை இலவசமாக திருத்துவதற்கான இயலுமை காணப்படுகின்றதா என்பதையும்

அவர் குறிப்பிடுவாரா?

(6)

- (இ) (i) மேற்படி இயந்திரத்தைக் கொள்வனவு செய்கின்றபோது முறைகேடுகள் நடைபெற்றுள்ளதா;
- (ii) ஆமெனில், அது தொடர்பில் மேற்கொள்ளப்பட்டுள்ள நடவடிக்கைகள் யாவை என்பதை அவர் குறிப்பிடுவாரா?
- (ஈ) இன்றேல், ஏன்?

4949/ '14

12.

கௌரவ சஜீவ சேனிங்க,— பெற்றோலியக் கைத்தொழில் அமைச்சரைக் கேட்பதற்கு,—(1)

- (அ) (i) இலங்கை பெற்றோலியக் கூட்டுத்தாபனத்திற்குச் சொந்தமான கொலொன்னாவை எண்ணெய் முழுநிறை கருவிகல அமைவிடத்தில் (CPSTL) 2/3 பங்கு இந்தியன் எண்ணெய் கம்பனிக்கு வழங்கப்பட்டுள்ளதா என்பதையும்;
- (ii) கொலொன்னாவையில் அமைந்துள்ள இலங்கை பெற்றோலியக் கூட்டுத்தாபனத்தின் சுற்றுபுறத்திலிருந்து சுவீகரிக்கப்பட்டுள்ள 80 ஏக்கர் காணியை இந்தியன் எண்ணெய் கம்பனிக்கு இலவசமாக வழங்குவதற்கான பேச்சுவார்த்தைகள் நடைபெறுகின்றதா என்பதையும்
- அவர் இச்சபைக்கு அறிவிப்பாரா?
- (ஆ) இன்றேல், ஏன்?

2672/ '12

13.

கௌரவ சஜித் பிரேமதாஸ்,— போக்குவரத்து அமைச்சரைக் கேட்பதற்கு,—(1)

- (அ) புகையிரதக் கடவைகளற்ற பாதுகாப்பற்ற புகையிரதக் குறுக்குப் பாதைகளில் 2010ஆம் ஆண்டிலிருந்து 2012ஆம் ஆண்டு வரையான காலப்பகுதிக்குள்,
- (i) இடம்பெற்றுள்ள புகையிரத விபத்துக்களின் எண்ணிக்கை யாதென்பதையும்;
- (ii) இடம்பெற்ற மேற்படி விபத்துக்களினால் மரணமடைந்தோரின் எண்ணிக்கை யாதென்பதையும்;
- (iii) காயமடைந்தோரின் எண்ணிக்கை யாதென்பதையும்
- தனித்தனியாக ஆண்டுவாரியாக அவர் இச்சபைக்கு அறிவிப்பாரா?
- (ஆ) (i) பாதுகாப்பற்ற புகையிரதக் குறுக்குப் பாதைகள் காரணமாக இடம்பெறுகின்ற விபத்துக்களினால் சேதம் ஏற்படுபவர்களுக்கு விசேட இழப்பீட்டுத் திட்டமொன்றை நடைமுறைப்படுத்துவாரா என்பதையும்;
- (ii) ஆமெனில், மேற்படி இழப்பீட்டுத் திட்டம் யாதென்பதையும்
- அவர் குறிப்பிடுவாரா?
- (இ) இன்றேல், ஏன்?

14.

கௌரவ ரவி கருணாநாயக்க,— விளையாட்டுத்துறை அமைச்சரைக் கேட்பதற்கு,— (1)

(அ) இலங்கை கிரிக்கட் தொடர்பில்,

- (i) 2012ஆம் ஆண்டு முதல் இற்றை வரை ஏற்பட்டுள்ள இலாபம் அல்லது நட்டம் எவ்வளவு என்பதையும்;
- (ii) 2015 - 2016 ஆம் ஆண்டுகளுக்காக எதிர்வுகூறப்பட்ட இலாபம் அல்லது நட்டம் எவ்வளவு என்பதையும்;
- (iii) இன்றுள்ளவாறு மூலதனம் மற்றும் ஒதுக்கங்கள் எவ்வளவு என்பதையும்;
- (iv) இந்நிறுவனத்தில் பணியாற்றும் நபர்களின் எண்ணிக்கையையும்;
- (v) அங்கு பணியாளர்கள் தேவைக்கு அதிகமாகவா அல்லது குறைவாகவா உள்ளனர் என்பதையும்;
- (vi) ஊழியர் ஒருவருக்கான செலவு மற்றும் ஊழியர் ஒருவருக்கான இலாபம் ஆகியன எவ்வளவு என்பதையும்;
- (vii) இன்றுள்ளவாறு வங்கி மேலதிகப் பற்றுகளுடன் குறுகிய காலக்கடன், நடுத்தர மற்றும் நீண்டகாலக் கடன்கள் ஆகியவற்றின் மொத்தம் எவ்வளவு என்பதையும்

அவர் கூறுவாரா?

(ஆ) இன்றேல், ஏன்?

15.

கௌரவ புத்திக பதிரண,— பிரதம அமைச்சரும் பௌத்த சாசன, மத அலுவல்கள் அமைச்சருமானவரைக் கேட்பதற்கு,— (1)

- (அ) (i) ஹபராதாவ, லனுமோதரவில் வதியும் திரு. ஏ. பியல் ஹேமந்த 1991.01.15 ஆம் திகதி பொலிஸ் சேவையில் இணைந்து நாட்டின் பல பிரதேசங்களிலும் கடமையாற்றியுள்ள ஓர் உத்தியோகத்தராவார் என்பதையும்;
- (ii) 2010 ஆம் ஆண்டு முதல் களனிய பிரிவின் பேலியகொட பொலிஸ் நிலையத்துக்கு இணைக்கப்பட்டு கடமையாற்றியுள்ளார் என்பதையும்;
- (iii) இவர் தனது சேவைக் காலத்தில் வெளிக்காட்டியுள்ள பல்வேறு திறமைகளுக்காக பணப் பரிசுகளையும் பெற்றுள்ள ஓர் உத்தியோகத்தராவார் என்பதையும்;
- (iv) 2011.04.13 ஆம் திகதியன்று கடமையை முடித்துவிட்டு வீடு செல்லும் போது அரவம் தீண்டியதால் சில மாதங்கள் மூர்ச்சை நிலையில் இருந்தமையினால் திரு ஹேமந்தவுக்கு கடமைக்கு சமூகமளிக்கவோ அல்லது தனது சுகயீன நிலைமை சம்பந்தமாக சேவை நிலையத்துக்கு அறிவிக்கவோ முடியவில்லை என்பதையும்;
- (v) இந்த நிலைமையின் கீழ் 2011.05.14 ஆம் திகதி முதல் இவர் பதவி விட்டு நீங்கியவராக கருதப்பட்டு கட்டளை பிறப்பிக்கப்பட்டுள்ளதென்பதையும்

அவர் அறிவாரா?

- (ஆ) (i) திரு. ஹேமந்த பொலிஸ் சேவையில் ஈடுபட்டிருந்த போது பல்வேறு திறமைகளை வெளிக்காட்டிய ஓர் உத்தியோகத்தர் என்பதால் இவரை மீண்டும் சேவையில் அமர்த்துவதற்கு நடவடிக்கை எடுப்பாரா என்பதையும்;
- (ii) ஆமெனில், அத் திகதி யாதென்பதையும்

அவர் இச்சபைக்கு அறிவிப்பாரா?

(இ) இன்றேல், ஏன்?

பொது அலுவல்கள் ஆரம்பத்தின் போது பிரேரணை முன்னறிவித்தல்

1.

பாராளுமன்றச் சபை முதல்வர்,— பாராளுமன்ற அமர்வு,— 7ஆம் இலக்க நிலையியற் கட்டளையின் ஏற்பாடுகளினாலும் 2010.07.09 ஆம் திகதி பாராளுமன்றத்தினால் ஏற்றுக்கொள்ளப்பட்ட பிரேரணையினாலும் தடைபெறாமல் இன்றைய தினம் சபை அமர்வு நேரம் பி.ப. 1.00 மணி முதல் பி.ப. 6.30 மணிவரை இருக்குமாக. பி.ப. 5.00 மணிக்கு 7(5) ஆம் இலக்க நிலையியற் கட்டளை தொழிற்படுமாக.

பிரேரணை முன்னறிவித்தல்களும் தினப்பணிகளும்

* 1.

கால விதிப்பு (திருத்தச்) சட்டமூலம் — இரண்டாம் மதிப்பீடு.

* 2.

சுரங்கங்கள், கனிப்பொருட்கள் (திருத்தச்) சட்டமூலம் — இரண்டாம் மதிப்பீடு.

* 3.

வெளிநாட்டலுவல்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழ் தீர்மானம் (இல.1),— இலங்கைச் சனநாயக சோசலிசக் குடியரசு அரசாங்கத்திற்கும் குவைட் நாட்டரசின் அரசாங்கத்திற்கும் இடையே முதலீட்டு ஊக்குவிப்பு மற்றும் இருவயினொத்த முதலீட்டுப் பாதுகாப்பு ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கட்டியமைக்கப்பட்ட கூட்டுத்தாபனங் களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 நவம்பர் மாதம் 05 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப்பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாகவுள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

* 4.

வெளிநாட்டலுவல்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழ் தீர்மானம் (இல.2),— முதலீட்டு ஊக்குவிப்பு மற்றும் பாதுகாப்பு என்பவற்றுக்கான இலங்கைச் சனநாயக சோசலிசக் குடியரசு அரசாங்கம் மற்றும் வியட்நாம் சோசலிச குடியரசு அரசாங்கம் ஆகியவற்றுக்கிடையேயான ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கூட்டிணைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 ஒற்றோபர் மாதம் 22 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப் பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாக உள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

* 5.

போக்குவரத்து அமைச்சர்,— மோட்டார் வாகனச் சட்டத்தின் கீழ் ஒழுங்குவிதிகள்,— (203 ஆம் அத்தியாயமான) மோட்டார் வாகனச் சட்டத்தின் 5 ஆம் பிரிவின் (2) ஆம் உட்பிரிவுடனும் 19 ஆம் உட்பிரிவுடனும் சேர்த்து வாசிக்கப்படும் அச் சட்டத்தின் 237 ஆம் பிரிவின் கீழ் போக்குவரத்து அமைச்சரினால் ஆக்கப்பட்டு, 2013 யூலை மாதம் 31 ஆந் திகதிய 1821/31 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2013.11.22 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

* 6.

தொழில், தொழில் உறவுகள் அமைச்சர்,— ஊழியர் சகாய நிதியச் சட்டத்தின் கீழ் ஒழுங்குவிதிகள்,— காலத்துக்குகாலம் திருத்தப்பட்டவாறான 1958 ஆம் ஆண்டின் 15 ஆம் இலக்க, ஊழியர் சகாய நிதியச் சட்டத்தின் 46 ஆம் பிரிவின் கீழ் தொழில் மற்றும் தொழில் உறவுகள் அமைச்சரால் ஆக்கப்பட்டு 2013 மே மாதம் 13 ஆந் திகதிய 1810/20 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2013.06.21 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 7.

காணி, காணி அபிவிருத்தி அமைச்சர்,— உரித்துப் பதிவுச் சட்டத்தின் கீழ் ஒழுங்குவிதிகள்,— 1998 ஆம் ஆண்டின் 21 ஆம் இலக்க, உரித்துப் பதிவுச் சட்டத்தின் 60 ஆம் மற்றும் 62 ஆம் பிரிவுகளுடன் சேர்த்து வாசிக்கப்படும் அச்சட்டத்தின் 67 ஆம் பிரிவின் கீழ் காணி, காணி அபிவிருத்தி அமைச்சரினால் ஆக்கப்பட்டு 2009 ஓகத்து மாதம் 24 ஆந் திகதிய 1616/23 ஆம் இலக்க, அதிவிசேட வர்த்தமானியில் வெளியிடப்பட்டதும் 2010.05.06 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 8.

பிரதம அமைச்சரும் பௌத்த சாசன, மத அலுவல்கள் அமைச்சரும்,— தாவர விலங்கினப் பாதுகாப்புக் கட்டளைச் சட்டத்தின் கீழ் கட்டளை,— (469 ஆம் அத்தியாயமான) தாவர விலங்கினப் பாதுகாப்புக் கட்டளைச் சட்டத்தின் 2 ஆம் பிரிவின் (1) ஆம் உட்பிரிவின் கீழ் கமநல சேவைகள், வனச்வராசிகள் அமைச்சரால் ஆக்கப்பட்டு, 2011 திசம்பர் மாதம் 06 ஆந் திகதிய 1735/21 ஆம் இலக்க அதிவிசேட வர்த்தமானியில் பிரசுரிக்கப்பட்டதும் 2011.12.13 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

* 9.

சுகாதார அமைச்சர்,— விஜயகுமாரதுங்க ஞாபகர்த்த வைத்தியசாலையின் வருடாந்த அறிக்கையும் கணக்குகளும் 2011,— 1999 ஆம் ஆண்டின் 38 ஆம் இலக்க பாராளுமன்றச் சட்டத்தின் கீழ் 2013.09.04 ஆம் திகதி சமர்ப்பிக்கப்பட்டதும், 2011.12.31 ஆம் திகதியில் முடிவடையும் வருடத்தின் பொருட்டு தயாரிக்கப்பட்டுள்ள கணக்காய்வாளர் தலைமை அதிபதியின் அவதானிப்புக்குட்படுத்தப்பட்டதுமான விஜயகுமாரதுங்க ஞாபகர்த்த வைத்தியசாலையின் வருடாந்த அறிக்கையும் கணக்குகளும் அங்கீகரிக்கப்படல் வேண்டும்.

(சுகாதாரம் பற்றிய ஆலோசனைக் குழுவினால் 2013.09.13 ஆம் திகதி பரிசீலனை செய்யப்பட்டது.)

* 10.

சுகாதார அமைச்சர்,— ஸ்ரீ ஜயவர்தனபுர பொது வைத்தியசாலையின் வருடாந்த அறிக்கையும் கணக்குகளும் 2011,— 1983 ஆம் ஆண்டின் 54 ஆம் இலக்க பாராளுமன்றச் சட்டத்தினால் தாபிக்கப்பட்ட ஸ்ரீ ஜயவர்தனபுர பொது வைத்தியசாலையின், 2013.11.22 ஆம் திகதி சமர்ப்பிக்கப்பட்டதும் 2011.12.31 ஆம் திகதியில் முடிவடையும் வருடத்தின் பொருட்டு தயாரிக்கப்பட்டுள்ள கணக்காய்வாளர் தலைமை அதிபதியின் அவதானிப்புக்குட்படுத்தப் பட்டதுமான ஸ்ரீ ஜயவர்தனபுர பொது வைத்தியசாலையின் வருடாந்த அறிக்கையும் கணக்குகளும் அங்கீகரிக்கப்படல் வேண்டும்.

(சுகாதாரம் பற்றிய ஆலோசனைக் குழுவினால் 2014.02.07 ஆம் திகதி பரிசீலனை செய்யப்பட்டது.)

* 11.

தொழிநுட்பவியல் ஆராய்ச்சி அமைச்சர்,— தேசிய எந்திரவியல் ஆராய்ச்சி அபிவிருத்தி நிலையத்தின் வருடாந்த அறிக்கை 2011,— 1957ஆம் ஆண்டின் 49ஆம் இலக்க அரசாங்க கைத்தொழிந்துறைக் கூட்டுத்தாபனச் சட்டத்தின் 30(2) ஆம் பிரிவிற்கமைய, 2013.10.10 ஆம் திகதி சமர்ப்பிக்கப்பட்டதான, 2011 சனவரி 01 ஆம் திகதி முதல் 2011 திசம்பர் 31 ஆம் திகதி வரை முடிவடையும் ஆண்டிற்காக தயாரிக்கப்பட்ட கணக்காய்வாளர் தலைமை அதிபதியின் அவதானிப்புகளுடனான தேசிய எந்திரவியல் ஆராய்ச்சி அபிவிருத்தி நிலையத்தின் வருடாந்த அறிக்கை அங்கீகரிக்கப்படுமாக.

(தொழிநுட்பவியல், ஆராய்ச்சி பற்றிய ஆலோசனைக் குழுவினால்
2014.02.21 ஆம் திகதி பரிசீலனை செய்யப்பட்டது.)

12.

ஸ்ரீ லங்கா மகளிர் சம்மேளனம் (கூட்டிணைத்தல்) சட்டமூலம் — பரிசீலனை.

13.

தற்காப்புக் கலைகளுக்கான நிறுவகம் (கூட்டிணைத்தல்) சட்டமூலம் — பரிசீலனை.

14.

த இன்ஸ்ரிரியூட் ஒவ் சேர்டிபைட் பப்ளிக் எக்கவுண்டன்ஸ் (கூட்டிணைத்தல்) சட்டமூலம் — பரிசீலனை.

15.

அல் ஜாமியாத்துல் கவ்ஸிய்யா (கூட்டிணைத்தல்) சட்டமூலம் — இரண்டாம் மதிப்பீடு.

16.

அசோக செல்லவேறவா புலமைப்பரிசில் மன்றம் (கூட்டிணைத்தல்) சட்டமூலம் — இரண்டாம் மதிப்பீடு.

17.

செய்யது சேஹுகோயா தங்கள் மௌலானா மன்றம் (கூட்டிணைத்தல்) சட்டமூலம் — இரண்டாம் மதிப்பீடு.

18.

ஸ்ரீ குணரதன சர்வதேச மன்றம் (கூட்டிணைத்தல்) சட்டமூலம் — இரண்டாம் மதிப்பீடு.

19.

வைட் றோஸ் மன்றம் (கூட்டிணைத்தல்) சட்டமூலம் — இரண்டாம் மதிப்பீடு.

20.

ஐக்கிய முஸ்லிம் உம்மா (கூட்டிணைத்தல்) சட்டமூலம் — இரண்டாம் மதிப்பீடு.

21.

ஸ்ரீ பாலாபிஷ்ந்தி வர்தன சமிதிய (கூட்டிணைத்தல்) சட்டமூலம் — இரண்டாம் மதிப்பீடு.

22.

செரெட்செ காமா மன்றம் நம்பிக்கைப் பொறுப்பு (கூட்டிணைத்தல்) சட்டமூலம் — இரண்டாம் மதிப்பீடு.

* அரசாங்க அலுவல்களைக் குறிக்கின்றன.
